

“దేశం నాకిచ్చిన సందేశం”

‘వ్వమైంది?’

‘పోయింది.’

‘నే ననుకుంటూనేవున్నా. నాటకాలు, సంగీతాలు, ఆటలు పెట్టుకుంటే చదువులొస్తయ్యా?’

‘ఇప్పుడు నేను ప్లాస్ట్రాఫోతే దేశానిగొచ్చిన అనర్థం ఏముందంటారు?’ అని అడిగాను యువక ఆవేశంతో.

‘దేశానికేం — దేశం హాయిగా వుంటుంది. నీ మంచి కోసమే. ప్లాస్ట్రాఫోతే నాలుగురాళ్ళు గడించుకుంటావు. మీ నాయనగార్ని సుఖపెడతావు. పెళ్ళానికి నగలెడతావు. అంతే.’

‘నాలుగురాళ్ళతోనే?’

ఆయన నా ప్రశ్న వినిపించుకోలేదు. వెళ్ళిపోయాడు. ఉత్తముడు; స్వార్థరహితుడు; ప్రపంచ శ్రేయోభిలాషి; సందేశం యిచ్చాడు; అవతారం చాలించుకున్నాడు.

ఇంటికొచ్చాను.

చేతులో పత్రికా, నావైఖరీ చూసి, మామగారు చతికిలపడ్డాడు. నేను తిన్నగా గదిలో కెళ్ళాను. సుందరం గోళ్ళు కొరుక్కుంటూ మంచంపట్టెమీద కూర్చుంది. నన్ను భోజనానికి ఎవ్వరూ లేవమనలేదో, లేక, అంటే నేను వినిపించుకోలేదో, నా అంతట నేనే వెళ్ళి తినొచ్చాను.

సాయంత్రం క్లబ్బుకెళ్ళాను.

‘ఓరేయ్ బ్రదర్! నన్ను విడిచిపెట్టి నువ్వొక్కడవు ప్యాసవడం ఏం ధర్మంరా?’ అన్నాడు మాధవరావు.

‘ప్యాసై నవాళ్ళు మనల్ని విడిచిపెట్టలేదు—?’

‘వాళ్ళలో త్యాగం లేదురా ఇంతకీ వాళ్ళందరికీ ఉద్యోగాలు సిద్ధంగా వున్నయ్యా?’

‘ఉండాలన్న నిబంధన వుందా?’

‘లేకపోతే ఎందుకూ ప్యాసవాలన్న వుబలాటం—నీలా, నాలా హాయిగా ఫేలవసాడదూ?’ అంటూ మాధవరావు మెల్లిగా పేకాటబల్లకేసి కదిలాడు. అమ్మమ్మ అనుకుని, స్తంభానికే జార్లబడి, నా చదువును గురించి ఆలోచించడం మొదలెట్టాను నేను వొంటిగాళ్ళి అనే భయంపోయింది. నాతో నిమిత్తం వున్నవారూ, నా శ్రేయస్సుకోరేవారూ ఎందరో వున్నారు. నే నొక ముఖ్యమైన వ్యక్తిని. నాచేష్టలు కోర్టుపని మీద వెళ్ళే పెద్దమనుషుల్ని నిలిపివేస్తాయి; చూమగాన్ని చతికిలపడేటట్లు చేస్తాయి; మాధవరావుల్ని సంశోష పెడతాయి; సుందరం కళ్ళల్లో కన్నీటిని రేపుతాయి. దేశం అంటే మాటలా! ఎవరో ‘దేశం అంటే మట్టికాదోయ్, దేశం అంటే మనుషులోయ్’ అని పాడుకున్నారు. దేశం అంటే సందేశం.

‘పోయిందిటగా...’

ఉలిక్కిపడ్డాను. రాజారావుగారు—తాళీల్దారు, నాన్న గారి ప్రాణస్నేహితుడు.

‘అవునండీ.’

‘నీ పరీక్ష ఫేలవడం ఏమిటయ్యా!’

‘.....’

‘ఐ. సి. యన్. ప్యాసై, మా జిల్లాకి కలెక్టరుగా రావల్సినవాడవు...’

‘.....’

‘ఈసారేనా బాగా చదువు, ఫస్టుగా పాసవాలి.’ అంతటిభారం నా నెత్తినపెట్టి చక్కాపొయ్యూడు రాజారావు గారు. నేనొక సామాన్యుణ్ణి అనుకొనడానికి తావులేదు. నేను అసాధారణుణ్ణి; ఒక మహాత్తరవ్యక్తిని; లోకోద్ధారకుణ్ణి. దేశం తనపని కాసేపు మానేసి, నాకు సందేశం యిచ్చిందంటే, నే నెంతటివాణ్ణి అవాలో! దేశం సామాన్యమైనదా? కిరీ కోట్ల జనాభా - ఉత్తరాన హిమగిరులు, తూర్పున బంగాళాఖాతం; హరప్పా నాగరికత; ఎల్లొరాల శిల్పకళ; వాల్మీకి సంస్కృతి; కాళిదాసు ప్రతిభ. అనాదినుంచీ, కాంతికాగడా ఆరి పోకుండా పట్టుకుని నిలబడ్డ భారతమాత.

ఆవిడకి—నాతో నిమిత్తంవుంది. నాలుగురాళ్లనుండి ఐ. సి. యన్. వరకు నాయిష్టమొచ్చినదాన్ని సంపాదించుకోమంది. ఇంకేం కావాలి?

షరీక్షలు ఫేలయినకొద్దీ నేనొకమహావ్యక్తినన్న నమ్మకము దృఢపడుతూ వచ్చింది. కావలసిన షరీక్షలు ఎల్లాగో ప్యాసయ్యాను. ఆ మహానుభావుడు ఏరోజు నన్నాడో, నాలుగు రాళ్ళూ గడించడంకూడా జరిగింది. మొదట్లో మనసంఘానికి నా నాలుగురాళ్ళ విషయంలో కొన్ని సందేహాలు రాకపోలేదు. నన్ను మొదట్లో పరామర్శించిన ఉత్తమ పురుషుడే, నిలేసి అడిగాడు.

‘అవుతే, అబ్బాయి, నీ కేమిస్తారు?’

‘ఏవో నాలుగు రాళ్ళు’ అన్నాను.

‘అది సరేలేవోయి—అసలెంతిస్తారు?’

‘చెప్పానుగా.’

‘చెబుదూ—పెద్ద చదువులు చదివావు, వుద్యోగం చేస్తున్నావు. ఎన్ని వెటకారంమాటలేనా అంటావు.’ ఆయన సందేహం తీర్చనందుకు ఆయనకు వూ చిరాకు పుట్టుకొస్తోంది. సంఘం ఆయనచేత ఆ ప్రశ్న వేయించింది. ఆ ప్రశ్న వెనక మనజాతీయత, నాగరకత, సంస్కారం దాగివున్నాయి. జాగు చెయ్యకూడదు. వెంటనే సమాధానం ఇచ్చి తీరాలి.

‘నాలుగు రాళ్ళండీ’ అన్నాను. ఆయనమీద నాకు బహిర్గతంకాని పగ వుందో లేక నా ఆర్జన అల్పమైనదని చెప్పకోడం చిన్నతనమో, —నేను ఆ జవాబే యివ్వడానికి కారణం అవాలి.

‘అంటే నాలుగు రూపాయలా? హవ్వ!’ అని నోరు నొక్కుకున్నాడు.

‘మీ దీవన ప్రభావం’ అన్నాను కొంచెం కసిగా.

‘ఆ—యిప్పుడు తెలిసిందిలే—రోజుకి కాబోలు!’

‘కాదండీ.’

‘వారానికి నాలుగా? గంటకి నాలుగా?’

‘మీ కంత వేళాకోళంగా వుంది.’

‘చంపక చెబుదూ.’

చూడండి; ఆ సందేహం ఎట్లాంటిదో, ప్రాణంకూడా తీసేస్తుంది. ఆయన ఆ క్షణాన చచ్చిపోతే, నేను హత్యచేసిన వాణ్ణివుతాను. చెప్పి తీరాలి.

‘నాలుగు అంకెల రెండుకల సఖ్య’ అన్నాను. ఆయన తేరుకున్నాడు. నాడి ఆడుతోంది. గుండెలు యథా ప్రకారం కొట్టుకుంటున్నాయి.

‘తోంబై నాలుగా?’ అని అడిగాడు పూర్తిగా శ్వాస విడుస్తూ.

‘నలభై తొమ్మిది కాకూడదా?’ అన్నాను.

‘ఇంత చదువూ చదివి యింతే! కిలీకొట్టువాడుగడించు కుంటాడు. ఓ వేళ ముందు ముందు పెద్దదవుతుండేమో లే’ అంటూ ఆయన్ని తీసుకుని సంఘం లేచిపోయింది.

కిలీకొట్లని చూస్తూ యింటి కొచ్చాను. నాలాంటి సాపాదనగల యితరవ్యక్తులను గురించి ఆలోచించడం మొదలెట్టాను. రిక్షావా డొకడు కనిపించాడు. మజ్జిగ మనిషి— మోటారు నడిపేవాడు. ఏమో, వాళ్ళింకా ఎక్కువ ఆర్జిస్తా రేమోనన్న సందేహం బయలుదేరింది. ప్రతినాడింటికి వెళ్ళి కనుక్కుని ఒక చార్టు తయారుచేస్తే? అట్లా చెయ్యడం వొక వుద్యోగం అవుతే ఎంత బాగుంటుంది?

భోజనాల దగ్గర మామగారికి ఆసందేహమే వొచ్చింది.

‘ఎంతిస్తా రేవిటి?’

నాకు మామగారిమీద కోపమొచ్చింది. వా రమ్మాయికి ఉత్తరంలో ఆ నిషయం వ్రాయనే వ్రాశాడు. ఓ వేళ యిందాక పరామర్శించిన వుత్తమవ్యాఖ్యాత ముందే ఇక్కడి కొచ్చి, యీనకి ‘కీ’ యిచ్చి పోయాడా!

‘మీకు తెలుసుగా’ అన్నాను.

ఆయన చిత్రంగా నవ్వుడం మొదలెట్టాడు.

‘అంటే వొచ్చే సంవత్సరానికి.’

వారి అనుమానం ఇంక్రిమెంటు ఎంతని. అది కాస్తా చెప్పిద్దామనే ఆయన సంకల్పం!

‘ప్రాజేషన్ పూర్తవుతుంది’ అన్నాను. ఆయన గడసరి. మళ్ళా ఆ విషయం ప్రస్తావించలేను.

సాయంత్రం క్లబ్బుకెళ్ళాను.

‘వీరా బ్రదర్, ఎంత డ్రా చేస్తున్నావురా?’ అని అడిగాడు, నాతో సమంగా ఫేలవుతూ వొచ్చిన నిజమైన సహాధ్యాయుడు, త్యాగి. సంఘానికి వొకసమాధానంలో గురిలేదు కాబోలు! ఆరాతీసి, సాక్షులచేత వొప్పించి, నిజానిజాలు ఋజువుచేస్తే గాని వూరుకోదు కాబోలు! ఈ స్వార్థరహితుడి చేత తన సందేహం యింగ్లీషులో చెప్పించింది. అది ‘డ్రా’ చెయ్యడం అంటే ఆవుని పాలుపిండ్లనట్టు సంఘాన్ని పీడించి, బలాత్కారంగా లాగోకోవడం.

‘నువ్వెంత ‘డ్రా’చేస్తున్నావో నేనూ అంతే’ అన్నాను.

‘కీగి పూలా, మనం యింకా డ్రాయింగూ గ్రీయింగూ తేదు తేలదు?’ అని నవ్వుడం మొదలెట్టాడు యీ మహావీరుడు.

ఏం చెప్పను?

‘అవుతే, నువ్వు ‘డ్రా’ చెయ్యడం మొదలెట్టినప్పుడు ఎంత ‘డ్రా’ చేస్తావో, అంత’ అన్నాను. దెబ్బతో అదిరి పడ్డాడు. ధీరోదాత్తుడు గాయపడి, పేకాటబల్ల కేసి కుంటు కుంటూ వెళ్ళాడు.

అడుగడుక్కి ఈ ప్రశ్న నన్ను ఎదుర్కొంటూనేవుంది. కనపడిన వ్యక్తిని ముందుగా నేనే అడిగేస్తే ఎల్లావుంటుందో? ఎవరో వీపుమీద చరిచారు, వెనక్కి తిరిగాను. రాజారావు గారు; తాళీల్దారు. ఆయన కెంతిస్తారో?

‘ఉద్యోగం దొరికిందటగా, ఏమిస్తారు?’

నన్ను గురించి తెలుసుకోవల్సిన విషయాలు ఎన్నో వున్నాయి. నా మనస్తత్వం, ఆంతరంగికం, ఆదర్శాలు, శృంగారజీవితం, రాజకీయాలపై అభిప్రాయాలు—ఇన్నుండగా, నా జీతం వొక్కటేనా అడగవల్సింది?

‘ఏదో—అందర్లాగే.’

‘అంటే?’

‘మొదట్లో సాధారణంగా అందరికీ ఏమిస్తారో, నాకూ అదే.’

చూపుడువేలు చూపించి తల పంకిచాడు.

నాకు వెంటనే అర్థంకాలేదు.

‘వందా?’ అన్నాడు,

‘యించుమించు’ అన్నాను.

‘అయ్యో కర్మా! వందా లేదూ?’

‘రిటైరయ్యేటప్పటికి రెండొందలదాకా వెడుతుంది లెండి. మీకో?’

రాజారావుగారు నవ్వుడం సాగించాడు. ఆయనకి నా మీదున్న అభిప్రాయం కొంత తగ్గినట్లు కనిపించింది. మా నాయనగారి ఆరోగ్యమేనా అడక్కుండా కదిలిపోయాడు. నవ్వునుంచి చాలా సేపటివరకు ఆయన తేరుకోలేదు. నా కాళ్ళ

ర్యము కలిగింది. జీవితం హాస్యాస్పనం కావడం అంటే యిదే కాబోలు! నా కొచ్చేజీతం అంతటి ఆనందాన్ని కలిగించింది.



మూడేళ్ళు గడిచాయి.

నా జీతం ఎంతో ఎవరేనా అడిగినప్పుడల్లా, డైరీలో వొక గుర్తు పెట్టుకుంటున్నాను. అప్పటికి రెండు వందల యిరవై మూడు సార్లు యీ ప్రశ్న అడగడం జరిగింది. అది యీచు మించు నే కలుసుకున్నవ్యక్తుల సంఖ్య. ఒక వ్యక్తి ఆ ప్రశ్న వేసి, సమాధానం తెలుసుకుంటే, ఆ సమాధానం తనకుబుం బంలో అందరికీ తెలుస్తుందని భావిద్దాం. అప్పుడు ఒక్కొక్క వ్యక్తి కుటుంబంలో ఏదిమందేనా వ్రుటారని అనుకుంటే, రెండువేలమందికి పైగా నా జీతం గురించి తెలిసిందనుకోవచ్చు. అంటే యించుమించు నా జీవితంలో ఎంతయింది పరిచితుల వృ తారో అందరికీ తెలిసిపోయింది. అమ్మయ్యా—అని నిట్టూ ర్చాను. చింతలేకుండా ఆనాడు కాఫీ తాగి, సినిమా కెళ్ళాను. ఇంకేవ్వరూ, ఎప్పుడూ ఆ ప్రశ్న వెయ్యరు. ఒక పెద్ద సమస్య పరిష్కారం విపోయింది.

సుందరం బంధువులిట్ల వాహునికి నేనూ వెళ్ళాను. రెండోనాడు పండ్లివారిట్ల, రెండోసారి కాఫీలు వొచ్చి సూచనలు లేకపోతే, నేను హోటలు కేసి వెళ్ళాను. ఎదురు గుండా రంగనాథం కూర్చున్నాడు. చిరపరిచితుడే.

‘అవుతే నువ్వు యిప్పు డెక్క డుంటున్నావు?’
ఫలానాచోటని చెప్పాను.

‘అవునవును—జ్ఞాపకం వొచ్చింది. నీ కిప్పు డెంతిస్తున్నారు?’ అని మొహం వింతగా చిట్లించాడు.

రంగనాథానికి యిదివర కొకసారి చెప్పడం జరిగింది. ఈవిధంగా అడిగినవాళ్లే మళ్లా అడగడం లంకీంచుకుంటే, దీనికి అంతుందా?

‘అదికూడా జ్ఞాపకంచేసుకో’ అన్నాను నేను.

‘వెనకోసారి చెప్పావు. నాకు మందమతిరా.’

‘నా మాటకేంగాని, నీ విషయం చెబుమా. జీతం విషయం కాదు. మీ ఆవిడ ఆరోగ్యం ఎట్లా వుంటోంది? ఆమధ్య చాలా జబ్బుచేసిందటగా?’ అన్నాను, ధోరణి తప్పిద్దామనీ, నిజంగా తెలుసుకుందామనీ.

‘ఇప్పుడు నింపాదిగానే వుంది. న్యూమోనియా. రెండు నెల్ల జీతం వొదిలింది డాక్టర్కి. ఐదా రొండలైంది’ అని మశానంలోపడ్డాడు, కష్టాలు స్మరించుకుంటూ. ఇంక ఆ మనిషిని కదపడం మంచిదికాదని తోచింది. ఎందుకంటే అతని జీతం ఎంతో నేను అడక్కుండానే నాకు చెప్పాలని వ్రబలాట పడి చెప్పేశాడు. తన జీతం తెలియపర్చిన వ్యక్తి అవతలవాడి డెంతో కనక్కోకుండా వదలడని స్వానుభవం. మెల్లిగా లేచి బిల్లు చెల్లించి రాబోతున్నాను.

‘ఉండు, నేనూ వొస్తున్నా’ అని లేచి వొచ్చాడు.

రోడ్డుమీదికి రాగానే ఈ ధీరోదాత్తుడు అడిగేశాడు.

‘అవుతే నీ కెంతిస్తున్నా రంటావు?’

‘న్యూమోనియా చాలా ఖరీదైన వ్యాధన్నమాట!’ అన్నాను.

న్యూమోనియాని వర్ణించాడు రంగనాథం. పందిట్లోకి చేరుకున్నాం. పన్నీరు జల్లేటంతుకు రంగనాథాన్ని పిలిచారు. వెళ్ళాడు. నన్ను శాంతి ఆవరించింది.

ఎంతో సేపు లేడు.

బంధువులు, మిత్రులు, పరిచితులు, వో పదిమంది పోగయ్యారు. ఆడపెళ్ళివారి పీనాసితనాన్ని చర్చిస్తున్నారు. చర్చలో పాల్గొన్నవారిలో ముఖ్యుడు, హాకాయన, పొడుగ్గా వుంటాడు. గిరజాలు, వెడల్పాంటి జరీకండువా, కోటుజేబు గడియారం అవీ వున్న ఆ పెద్దమనిషి, నా పక్కన కూర్చున్న కళ్ళజోడు వ్యక్తిని సంబోధిస్తూ—

‘మీ రెవరితాలూకు?’ అని అడిగాడు.

కళ్ళజోడువ్యక్తి ఆడపెళ్ళివారి తాలూకే నని తేలి పోయింది.

‘ఏం చేస్తున్నారు?’

ఫలానా అని చెప్పాడు.

‘మీ కేమిస్తారు?’

సభ సమాధానంకోసం వర్షంకోసం తపిస్తూ మేఘాల కేసి చూస్తున్న కర్నకుడిమాదిరి నిశ్శబ్దంగా వేదివుంది.

కళ్ళజోడు వ్యక్తి తటపటాయిండాడు. మేఘాలు దట్టంగా అల్లుకుంటున్నాయి.

‘ఎనభై’ అన్నాడు—వడిగళ్ళవాన పడింది.

గిరజాలప్రతిభాశాలి కుటిలంగానవ్వుతూ ఇల్లా అన్నాడు:

‘మా వాళ్ల తాలూకొకడు మీదాంటోనే వున్నాడు.

నలభై అని చెప్పాడే!’ అన్నాడు.

సభలో కలకలా, ఆశ్చర్యం.

కళ్ళజోడువ్యక్తి—అసత్యవాది—మోసగాడు, దొంగ—
దొరికిపోయాడు. సత్యాన్ని కాళ్ళుచేతులూ కట్టేసి,
గిరజాల అతీతుడు అరిచేతిలో పెట్టి నొక్కుతున్నాడు.

‘నలభైని రెండెట్టి గుణిస్తున్నారే?’ అని రెట్టించాడు.
కళ్ళజోడు వ్యక్తి తన జీతాన్ని రెట్టించినట్లు.

కళ్ళజోడువ్యక్తి కడు చతురుడు.

‘అంటే, అసలు జీతం—బేసిక్ పే—నలభయ్యే నను
కోండి. వార్ ఎలవెన్సు, సిటీ ఎలవెన్సు, తిండి ఎలవెన్సు
ఆ ఎలవెన్సు, ఈ ఎలవెన్సు అన్నీ కలుపుకుని, వ్లై, వ్లై
ఐదు, అర్వై, డెబైభి, డెబైభి ఐదు దాకా డేకుతాయి’
అన్నాడు. కాని, ఎన్నికలిసినా ఎనభైకి డేకందే! సభ అతన్ని
చూసి జాలిపడ్డారు. కళ్ళజోడువ్యక్తిని నిజంగా ఈ పరీక్షకు
‘లాగినందుకు రెండు నెల్ల పాటు హాస్పిటల్లోవుంచానిపించింది.

గిరజాల భూతద్దం దృష్టి నామీద ఎక్కడ పడుతుందో
నని భయపడుతూనే వున్నాను. సత్యాన్వేషకుణ్ణి ఎవరు అరి
కట్టగలరు? నామీదకూడా పడ్డాడు.

‘మిమ్మల్ని ఎక్కడో చూసినట్లున్నాను’ అన్నాడు.

‘అవునవును. మీకు నా విషయం అంతా తెలుసు.
జ్ఞాపకంచేసుకోండి’ అన్నాను.

‘కాకినాడ!’

‘ఇంకా సందేహమా’ అనేశాను తెగించి.

‘ఇప్పుడేం చేస్తున్నారు!’

‘అప్పు డోటీ, ఇప్పు డోటీ వుంటుందా; ఎప్పుడూ వాకటే’ అన్నాను.

సభికులలో కిలకిలలు.

‘స్మరణకు రావడంలేదు’ అన్నాడు గిరజాలభక్తుడు.

‘తమ రేం చేస్తున్నారు? అన్నాను, చూడండి-నలుగుర్లో కెళ్ళి మాట్లాడడం అంటే నా కెంకో హాడలు. అట్లాంటిది. సంఘం నా కెంత ధైర్యం ఇచ్చిందో!

‘నేను రిటైరయ్యాను లెండి’ అన్నా డాయన.

ఆ బాణంకో నే కూలాను.

కాసేపు సమాధిలో పడి తేరుకుని గిరజాల ప్రవక్త ఆగ్నేయాశ్రమం ప్రయోగించాడు.

‘మీ కేమిస్తున్నారు?’

నేను సమాధానం చెప్పకూడదని నిశ్చయించుకున్నాను.

‘మీ పెన్షన్ ఏమాత్రం?’ అన్నాను.

ఉదేకంకో తెల్లగిరజాలు వూగిసలాడాయి.

‘మా దంశా ఐపోయింది. మీది వోల్డుస్కీలా, న్యూ స్కీలా?’

‘మాది తులాభారం. భక్తితో తులసిదళం వేస్తే తూగి పోతాం’ అన్నాను.

ఇద్దరు ముగ్గురు సంతోషించారు. ఒకరు మెచ్చుకున్నారుకూడా.

‘ఏదో పెద్దవాణ్ణి అడిగాను, చంపక చెప్పనయ్యా’ అన్నాడు గిరజాల వ్యక్తి.

‘చెప్పకపోతే, మరణమే నంటారు?’ అన్నాను.

‘ఓర్ నీ ఇది బంగారంగాను—చెబుమా.’

గిరబాల వ్యక్తి నన్ను బుజ్జగించాడు, బెదిరించాడు, కోపించాడు, ఆజ్ఞాపించాడు—కాళ్ళా వేళ్ళా పడి బ్రతిమలాడాడు; ఏమిస్తారో చెప్పమని దీనంగా ప్రపంచాన్ని సంబోధించాడు.

‘అనుభవజ్ఞులు - మీరే చెప్పుకోండి’ అన్నాను. ఆయనజీవితంలో నేర్చుకున్న పాఠాలని వల్లెవేసుకుంటున్నాడు—వందా! నూట యాభయ్యా! రెండువందలా! ఏది! అబ్బ! బాధ! తట్టుకోలేను—చెప్పాలి. భూమి పాదాలకింద విడిపోతోంది. ఆకాశం తలమీద కూలిపోతోంది. చెప్పు, చెప్ప—నీ కెంతిస్తారు? ఏమిస్తారు? దేశం చెప్పిన సందేశం అది.

సభికులు విస్తుపోయారు.

కళ్ళజోడువ్యక్తి ఆడదై తే నన్ను రాక్షసంగా వినాహం ఆడును—అంతటి సంతోషం ప్రకటించాడు. నేను సమాధానం ఇవ్వనందుకు నే నొక కథానాయకుణ్ణి ఆయాను. సంఘం ఈ ప్రశ్న ఎందు కడుగుతుందో నా కర్థం కాలేదు. బ్రటిషువారు పాలించిన రోజుల్లో ప్రభుత్వం నడపడానికి, వారికి చాలామంది గుమాస్తాలు కావల్సివొచ్చింది. మధ్య తరగతి కుటుంబాలు ఈ ఉద్యోగాలకి ఎగబడ్డాయి. వీరికి స్వయంగా కృషిచెయ్యడం గౌరవానికి లోటు. భూములను ఎవరికో వ్యవసాయాని కిచ్చి, బహిందారులూ కూర్చునేటంతటిభూములూ లేవు. అంచేత వీరికి గుమాస్తాగిరి శరణ్యం. మొదట్లో గుమాస్తాలుగా చేరినా, బోలెడుఆస్తులు సంపాదించగలిగేవారు—లంచగొండితనంవల్ల. మా ముత్తాతకి తన

పేరు సంతకం చెయ్యకంసూడా రాదు. రెండిళ్ళూ, నలభై ఎకరం భూమి సంపాదించాడు—ఎనిమిది రూపాయల జీతంలో. అంతేకాదు; తాలూకా గుమాస్తాగా చేరినా, ఆ గోజుల్లో నాలు గింగ్గీషుముక్కలొస్తే గబగబ పెద్దపెద్ద వుద్యోగాలలోకి పళ్ళేవారు. ఆ వుద్యోగాలకి పెద్ద జీతాలూ, హోదాకూడా వుండేవి. హోదా వున్నవార్ని, ఎదుగుగా వెళ్ళి జీతం ఎంతో అడిగే ధీమా ప్రజాసామాన్యానికి లేదు. అంచేత వారికి ఆ హోదాలో ఎంత జీతమో తెలుకోవాలని వుబలాటపడేవారు. ఆ సాంప్రదాయంలో పెరిగిన గిరజాల వ్యక్తులలాంటివారు మన సంఘంలో ఎందరో వున్నారు. వారంతా అందునల్ల ఈ ప్రశ్న అడుగుతున్నారనుకుని సమాధానపడేవాడిని. ఇది పెద్దవారి కుతూహలానికి సమాధానం కావొచ్చు. మిగతావారి మాటేమిటి ?

జీతం ఎంతో తేల్చకపోతే వారి బ్రతుకు శైగువు సాధ్యంకాదు. ఒక మృగం మరొక మృగాన్ని అడివిలో ఎదుర్కొంటుంది. తనకంటే బలమైనదైతే అది శత్రువు; దాన్నిండి పారిపోతుంది. తనకంటే బలహీనమైనదైతే దాన్ని తినేస్తుంది. దానితో సమానమైనదైతే చెలిమి చేస్తుంది. మనుషులలోనూ అంతే. జంతువులలో బలా బలాలు నిర్ణయించేటందుకు తగినంత పరికరాలున్నాయి—కోరలు, కొమ్ములు, జూలు, పంజాలు, ఎత్తు ఎగరడం, దూకడం. మనుషులలో ఈ వుపకరాలులేవు—ఏకొద్దిమందికో మోటారుకా రుండొచ్చు. మిగతవిషయాలలో ఇంచుమించు

అందరూ ఒకేలాగుంటారు. పైగా మేడలకి, కార్లకి, జీతానికీ సంబంధంవుంది. అందుకని, అదెంతో కనుక్కుంటారు.

అవతలవారి జీతం తెలిస్తే మనం క్షేమంగా వుంటాం. అట్లా తెలిసిన తర్వాత, వారికోవిలువకట్టేసి, సంఘంలో ఒక స్థానం ఇచ్చి మనం మరోచోట నిశ్చితంగా వుంటాం. ఈ దేశంలో ఎన్నో మతాలున్నాయి. యుగాని కొకటిచొప్పున ఆధునికయుగంలో మరో మతం లేపదీశారు వీరు—వీరిది జీతాల మతం—పై అధికారీ, కిందధికారీ మత ప్రచారకులు. ఇచ్చేవాడు దైవం. అదెంతో తెలుసుకునేవారు భక్తులు. జీతం లేనివారు అస్పృశ్యులు. ఈ తెగకి సహాయంచేసి, అస్పృశ్యతని తొలగించాలని, ప్రభుత్వం కృషిచేస్తూ వుంటుంది. ఇట్లా కాక మరెట్లా సమాధానంపడటం!



మరో మూడేళ్ళుగడిచాయి. నా వుద్యోగం మారింది. పెద్దదైంది. జీతంమూడింతలైంది. ఈ మూడేళ్ళలోనూ, జీతం ఎంత అని అడిగినవారి సంఖ్య నూటఎనభై. వీరు కోరింది జీతం ఎంతని కాదు. 'యిప్పు డెంతిస్తారు' అని. వుద్యోగం మారడం, జీతం పెద్దదవడం ముప్పే ననిపించింది.

నీజీతం తక్కువగా వున్నప్పుడు చెప్పడానికి చిన్నతనం పడ్డావు కాని, యిప్పుడు నిర్భయంగా, దర్జాగా, అడక్కపోయినా చెప్పకూడదా అంటారేమో మీరు! దీనికి రెండు సమాధానాలున్నాయి. గవర్నర్ జనరల్ నైతే తప్ప, నా మీద నాకంటే పెద్దజీతగాళ్ళు ఎందరో వుండనే వుంటారు. నీ

జీతం ఎంత? అని ప్రశ్నించినవారికంటే నాది ఎక్కువజీతమైతే, ఆ ప్రశ్నకి సమాధానం చెప్పడం సులభమే. అంచేత నన్ను యీ ప్రశ్న అడగదల్చుకున్నవారు ముందు వారిజీతం ఎంతో చెప్పేసి నా సమాధానంకోసం ఎదురుచూడాలి. వారిది నా దానికంటే ఎక్కువైతే, సమాధానం రాదు. ఈ ఏర్పాటు ఎందరంగీకరిస్తారంటారు? పైగా, 'యిప్పుడేమిస్తారు?' అని అడగటంకో కంట 'కసి' కూడా వుంది. అంటే, 'ప్రస్తుతం నీ జీతం గొప్పదైనా, మొదట్లో చిన్నదే లేవోయ్!' అన్న హేళనకూడా ఉండంటారా?

బజార్లో బాల్యం సేహితుడు బలరామయ్యకనబడి నన్ను వాళ్ళింటికి తీసుకెళ్ళాడు. తన యిద్దరి సంతానాన్నీ చూపించాడు. బలరామయ్య డబ్బున్నవాడు. ఉద్యోగంచేసే ఆవసరంలేదు. ఉద్యోగాలు, జీతాలు—వాటి తఫిసీళ్ళని తెలుసుకోవాలన్న మనస్తత్వం కనపర్చనందుకు సంతోషించాను.

'ఇప్పుడెలావుంది నీ కథ?' అన్నాడు. మొదట్లో బెదిరిపోయాను.

'అంటే?' అన్నాను.

'వొకటా, రెండా?—'

నాకు భయమేసింది.

'లేక నాలా రెండా?' అని వాక్యంపూర్తిచేశాడు.

'పిల్లలా?' అన్నాను.

'మరింకే మనుకున్నావు. ఉద్యోగం చేసి, రెండు మేడలు కడతావనుకుంటానా?' అన్నాడు.

'కట్టినవాళ్ళు లేరా?' అన్నాను గర్వంగా.

‘వెనకటిరోజుల్లో వున్నారేమో.’ విషయం తప్పించేటందుకు అతని పిల్లల ఆరోగ్యం కనుక్కున్నాను.

‘మీ అబ్బాయి పెద్దయింతర్వాత ఏం చేస్తాడు?’ అని అడిగాను.

‘అమ్మాయిని వెతుక్కుంటాడు’ అని నవ్వుకున్నాడు. ఇంతలో అతనిని స్నానానికి పిలిస్తే వెళ్ళాడు.

ఇద్దరు పిల్లలూ సిరాబుడ్డి తీసుకుని ఆడుకుంటున్నారు. పెద్దవాడు వాళ్ళమ్మపిలిస్తే లోపలి కెళ్ళాడు. రెండోవాడు సిరా తెచ్చి నా చొక్కాకి రాశాడు.

పెద్దవాడు గ్లాసులో కాఫీ తెచ్చి బల్లమీద పెట్టాడు. గుమ్మం వెనక నిలబడ్డ ఆమె వాళ్ళమ్మ.

ఆవిణ్ణి నే నెరుగుదును. ఆవిడపేరు సూరమ్మ. వెనక నాకిచ్చి వివాహం చెయ్యాలనుకున్నారు. నాకు తగినంత ఆస్తి లేదని విరమించారు. సూరమ్మకి తగిన మొగుడు ఆ జిల్లాలో లేడనుకొన్నారు— ఏవుత్తరహిందూస్థానంనంచో రావాలిట! అంత చక్కందని ప్రతీతి.

‘ఎక్కడుంటున్నాను?’ అంది సూరమ్మ నీరసించిన కంఠంతో— ముగ్గురుసంతానం కలిగాక కంఠంలో మార్దవం ఎక్కడుంటుంది.

ఫలానాచోటని చెప్పాను. ఏంచేస్తున్నారంది; ఫలానా అన్నాను. ‘ఏమిస్తారు?’ అంది.

నాకు మతిపోయింది. ఆ పల్పటిపెదవులు, చీకటి రహస్యాన్ని ఛేదించే ఆ నేత్రాలమెఱుపు, భౌతికప్రపంచానికి

అతీతం కావల్సిన ఆ సూరమ్మ అనాదిసౌందర్యం, అదా నా కివ్వవలసిన సందేశం!

‘రోజులు గడుస్తాయి’ అన్నాను చమత్కారంగా. సూరమ్మ గాజులజతలు మోచెయ్యిదాకా వున్నాయి. దుద్దులరాళ్ళు మెరుస్తున్నాయి.

‘నెల కింతా అని లేదా?’ అని రెట్టించింది.

‘మీ రెండోవాడు భలే అల్లరి చేస్తాడుకాదు?’ అన్నాను. నే వేసే ప్రశ్నలో నాకే విశ్వాసం కుదరడంలేదు.

‘పిల్లలా?’ అంది

‘అమ్మయ్య’ అని, లోపల అనుకోవల్సింది, పైకి అనేశాను, ఆవేశంలో.

‘అంటే?’ అని, సూరమ్మ తెల్లబోయింది. ఆశ్చర్యంతో కనుబొమ్మలు మృదువుగా ముడుచుకున్నాయి.

‘లేదు’ అన్నాను.

‘మీ ఆవిణ్ణి వోమారు తీసుకురా మాయింటికి. జీతం ఎంతో చెప్పకపోతేమానలే’ అంది.

‘వాడి జీతం కథ కనుక్కుంటాగా’ లోపలనుంచి బలరామయ్య కంఠం.

ఏం, తను రాకూడదా? భాగ్యవంతులైతే, నారింటికి నా భార్యని తీసుకెళ్ళాలి! తీసుకెళ్ళి ఉద్యోగంవయనం అంతా జైటపెట్టి వినోదించి, మళ్ళాతిరిగి నాకువప్పచెప్పుతారా! సరే అన్నాను. ఆసమయంలో—లోపల పంపకూడదని నిశ్చయించుకున్నాను. సౌందర్యం, భాగ్యం—రెండూ సూరమ్మ విషయంలో. గర్వకారణాలే కాకపోవచ్చు. నా కళ్ళా కనిపిం

చింది. ఏం చెయ్యను? నామనస్సుతప్పితే, నాకింకే యభార్యం వుంటుంది?

ఇంతట్లో బలరామ యొచ్చాడు.

‘అబ్బో ను వెక్కడ! పెద్ద వున్నోగస్తుడ వయ్యావు. నువ్వు మీ ఆవిణ్ణి తీసుకొస్తావా?’ అన్నాడు వెటకారంగా. వెటకారంగా అన్నా, అత నన్నది నిజమేనని లోపల స్ఫురించింది. ఆలోచించండి. పెద్దజీతంవాడు, చిన్నజీతం వాడింటికి సామాన్యంగా వెడతాడూ? వెడితే వాళ్ళగృహంపావనంచేసి నట్లు భావిస్తాడు. చిన్నజీతంవాడు, పెద్దజీతంవాడింటికి వెడితే చిన్నతనం అనుకొని వెళ్ళడు. మొత్తంమీద ఒకడింటికి యింకొకడు వెళ్ళడు. బాల్యంలో ఎంత స్నేహితులైనా, యిద్దరి మధ్యా ఒక గోడ తేస్తుంది. మొదట్లో కేవలం యిటికలగోడ-మధ్యమధ్య శుభకార్యాలూ, పాడుగలూ- అనే కంతలుంటాయి. ఈ కంతలుకూడా కొంతకాలమే. వారివారి భార్యలు రాగానే, కంతలుపూడ్చి, సిమెంటు చెయ్యడం జరుగుతుంది.

‘ఏం, మాట్లాడవేం? అని భుజంమీద చరిచాడు. కంగారుపడి తేచాను. అవుననీ, కాదు కాదనీ నవ్వేశాను. ఆడదానికి కన్నీరు, మొగాడికినవ్వు అవాంతరాలలో అభయం.

‘నువ్వు, సూరమ్మా మా యింటికి రాకూడదూ?’ అన్నాను. బలరామయ్య ఆశ్చర్యపడ్డాడు.

‘మా ఆవిడపేరు నీ కెట్లా తెలిసింది?’ అని అడిగాడు.

‘శుభలేఖలో వుండదూ?’ అన్నాను.

‘ఓర్—నీ కింకా జ్ఞాపకం వుందా?’

‘మందమరపు భాగ్యవంతుడి శీలంలో మణిలాంటిది’ అన్నాను హాస్యధోరణిలో.

‘బీదార్పు లాకుస్తున్నావు—నీజీతం ఎంతేమిటి?’ అని అడిగేశాడు. నా తెలివితక్కువని నిందించుకొని నాలిక కొరుక్కున్నా.

‘చెప్పవే?’

‘నాలో సంస్కారాన్నిబట్టి, నా జీతం నువ్వే నిర్ణయించొచ్చు’ అన్నాను, నిగూఢంగా.

‘జీతాన్ని బట్టి సంస్కారాన్ని నిర్ణయిస్తే, జమీందారులు గొప్ప సంస్కారంగలవాళ్ళవాలి’ అన్నాడు బలరామయ్య.

‘నువ్వుచెప్పింది తొంభైపాళ్ళు నిజం. కాని చినది భేదం వుంది. జమీందార్ల ఆదాయాన్ని జీతం అనరు. అది ఆర్జించని రాబడి. అదే మన నాగరికతకీ, కళకీ, విజ్ఞానానికీ, సంస్కారానికీ పునాది—వెన్నెముక’ అన్నాను, తెచ్చిపెట్టుకున్న ఆవేశంతో.

‘స్వాధీనతం కాని రాబడిగలవాళ్ళకి తప్ప మిగతా వాళ్ళకి సంస్కృతి లేదంటావు?’

‘లేదన్ను. వారి సంస్కృతియొక్క పరిమాణం, జీతాన్నిబట్టి నిర్ణీతమౌతుంది.’

‘బప్పుకుంటాను మహానుభావా! అవుతే నీసంస్కృతిని బట్టి జీతం వెయ్యిరూపాయలని నాకు స్ఫురించింది’ అన్నాడు లగా మయ్య హేళనగా.

‘జీతాన్ని బట్టి నిర్ణీతమయ్యేది వొక్క-సంస్కృతేకాదు. అజ్ఞానంకూడా ఎదుగుతూ వుంటుంది’ అన్నాను. బలరామయ్యకి అది నచ్చలేదు. ఓవిధంగా నాకుగూడా నచ్చలేదు.

‘పోనీ, సరేనంటాను. అజ్ఞానాన్ని బట్టి చూచినా, నీజీతం పన్నెండు వందలకి తక్కువ కాకూడదు’ అన్నాడు బలరామయ్య నవ్వుతూ.

‘బాగుంది. అజ్ఞానంలోంచి, సంస్కృతి తీసెయ్యి’ అన్నాను.

‘ఉండు, వుండు... తీసివేతలూ, భాగారాలూ మనకి బాగా రావు—ఆ... రెండువందలన్నమాట’ అన్నాడు.

‘సరిగ్గా అంతే కాదనుకో... ఆ చుట్టుపక్కల...’

‘హస్తసాముదికంలాంటి కొత్తఫక్కి కనుక్కున్నావే! సరిగ్గా ఎంతజీతమో ఎట్లా తెలుసుకోవాలో, వదై నా మార్గం పట్టుకుని, వో పుస్తకం వ్రాసిపారెయ్యకూడదూ?’ అన్నాడు నవ్వుతూ.

‘సరియైన అంకె రావాలంటే ఓమార్గం వుంది. దానికి తికమకలున్నాయి. జీతగాడిభార్యయొక్క అజ్ఞానం, సంస్కృతీ కూడా నిర్ణయించి భర్తకి, భార్యకి వున్న వ్యత్యాసం ఎంతో, అది సరియైనసంఖ్య.’

‘గొప్పగావుంది. దీన్ని బట్టి నాజీతం ఎంతో చెప్పు?’ అన్నాడు.

‘నీది జీతంకాదు. ఆర్జించని ఆస్తి’ అన్నాను.

‘చంపేశావు. పోనీ స్త్రీలకి జీతం లేదు కదా, వారి సంస్కృతిని నిర్ణయించడం ఎట్లా?’ అని అడిగాడు,

‘వారి సంస్కృతి చక్కదనాన్నిబట్టి నిర్ణీతమాతుంది. మొగాడికి జీతం అవకాశాలు కల్పించినట్లుగానే, ఆడదానికి చక్కదనం అవకాశాలు కల్పిస్తుంది.’

‘ఈ సిద్ధాంతం ప్రకారం, చక్కదనంకొద్దీ ఎక్కువయ్యేది అజ్ఞానమూ, సంస్కృతా?’

‘అవకాశాలు’ అన్నాను.

‘అంటే?’

‘భాగ్యం యిష్టం వొచ్చినట్లుగా జీవించే అవకాశాలు కల్పిస్తుంది. విశ్రాంతి, అదనంగా డబ్బు—రెండూ వుంటేనే సంస్కృతి వుంటుంది. స్త్రీకి యీ రెండూ చక్కదనంతో వస్తాయి అంటే, యీ రెండూ వున్నవాడు ఆమెకు లభిస్తాడు.

‘ఆగు, ఆగు. లభించింతర్వాత, మొగుడికి ఆ రెండూ పోతే?’

‘ఆవిషాధగాధలు సాంఘికజీవితంలో కల్లోలానికీ, సారస్వత అభివృద్ధికీ కారణాలు.’

‘మహోటి, కర్మవశాత్తు ఒకఅందమైన ఆడదానికి యీ రెండూ లేనివాడు లభిస్తాడనుకో, అప్పుడు?’ అని అడిగాడు.

‘అవకాశాలుండనే వుంటాయి. తన చక్కదనంవల్ల, మొగుడికి ఆ రెండూ లభ్యమవుతున్నాడా’ అన్నాను. బలరామయ్య ఎందుకో ఆలోచనలోపడ్డాడు. మనిషి మొహంలో ‘కళ’ తగ్గింది. నా వ్యాఖ్యానం సూరమ్మకు అన్వయించి బాధపడుతున్నాడా? ఏమో! సెలవుతీసుకుని నే వెళ్ళిపోయాను. ఆమర్నాడు ఆదివారం సాయంత్రం అతడు మాయింటికిచ్చి

సుందరాన్ని చూసి, కొంత తేకుకుని వెళ్ళిపోయాడు. నా కదొక అపూర్వమైన అనుభవం.

ఆవేశంలో, అనేక సిద్ధాంతాలు చేసేశాను నాగరి కతపై విప్లవం చేసేశా కి అందరికీ వుండదు. వంటింట్లో విప్లవం చాలా సులభం. మూడు సంవత్సరాలైన తర్వాత, బల రామయ్య, సూరమ్మను విడిచిపెట్టేశాడని విన్నాను. ఎందుకో వివరంగా తెలిసింది కాదు. నాజీతం ఎంతో అడక్కపోతే, సూరమ్మజీవితం అట్లుగెవుండ దేమో ననిపించింది. 'జీతం' 'జీవితం'—అక్షరాలు, అర్థం, ఎంత దగ్గర!! సృష్టి రహస్యం అర్థం కాకుండా, వొక్క అక్షరం అడనంగా వుంది!



మరో మూడు సంవత్సరాలకి నాజీతం మూడింతలైంది. నా సమకాలికు లందరికీ జీతం ఎంతో తెలిసిపోయింది. మరో తరం బైలు దేరింది. వారందరికీ మేం పెద్దలం; ఆదర్శవ్యక్తులం; మార్గదర్శకులం. మా జీతాలతో వారి కంత నిమిత్తంలేదు; మా కంత గౌరవం వుంది సంఘంలో.

అలవాటుచొప్పున నా సమకాలికులలో కొందరు యింకా నిలేసి నా జీతం ఎంతో అడిగినవాళ్ళు లేకపోలేదు. ఏం చేస్తారు? అడిగేటందుకు వారికి మరో ప్రశ్న కనబడలేదు పాపం! ఇచ్చేటందుకు మరో సందేశంలేదు.

భార్య ఆరోగ్యం?

పిల్లలు కులాసా?

ఇంక్రిమెంటాచ్చిందా?

ట్రాన్స్ఫర్లైందిటగా?

రిటైరే తే పెన్ననంత?

ఇది—వారు పాడుకునే భావగీతం.

నా కాడపిల్లలు లేరు, అంచేత అల్లుడు లేడు, ఉంటే వారు చేసే గానం వేరు.

అల్లుడి కేమిస్తారు?

అబ్బాయి కేమిస్తారు?

పెద్దకుటుంబాలైతే ఖండకావ్యం ధోరణి వేరు.

మొదటివాడికి రొండొందలా?

రెండోవాడికి వందా?

మూడోవాడికి, చిత్రం, మూడొందలుటగా?

చిన్న చదువుకి పెద్దజీతం.

అజ్ఞానానికి సున్నా.

అయ్యో పాపం! జ్ఞానానికి అరసున్నా!

ఆ రోజుల్లో నా జీతం అడిగేవారు, యించుమించు నా గడింపే కలవారు. వీరు ప్రశ్నించే ఫక్కి వేరు—అదొక కళ. వీరు హైరోడ్డుమీద నడవక సందులమ్మట పడతారు.

రామనాథం, నేనూ రైల్వో ప్రయాణం చేస్తున్నాం. మేం యిద్దరం ఎరుగున్న కుటుంబరావుచుగురించి మాట్లాడు కుంటున్నాం.

‘పాపం కుటుంబం—’ అన్నాడు.

‘అవునవును’ అన్నాను వినిపించుకోకుండా.

‘ఆ జీతంతో నా సిగరెట్లు గడవ్వ’ అన్నాడు. నిజానికి నాకు రామనాథాని కెంతిస్తారో తెలీదు. పెద్దజీతమైవుండాలి.

‘నువ్వేమాత్రం ఇన్సూర్ చేశావు?’ అని అడిగాడు.

‘వమీ చెయ్యలేదు.’

రామనాథం ఆశ్చర్యపడ్డాడు.

‘పోనీ బాంకులో ఏమాత్రం?’

‘సున్నా.’

కొయ్యబారాడు.

‘ఏం కథ, గుర్రంపందాలా... తేక...’

‘.....’

‘ఏమోతే... అల్లా అనుకోవలసివస్తోంది.’

‘.....’

‘మరి జీతం అంతా ఏమాత్రోంది?’

‘ఎంత చెట్టుకు అంతగాలి’ అన్నాను.

‘నీ చెట్టు సైజు ఏమాత్రం?’

అదీ నాగరీకుల మార్గం. మొహాన పేడనీళ్ళు జల్లరు-
అందులో కాస్త పన్నీరు కలిపి మరీ జల్లుతారు.

‘మాట్లాడవేం?’

‘చెట్టు ఎంత పెద్దదైతే అన్ని కొమ్మలు’ అన్నాను.

‘పిల్లల కవుతోం దన్నమాట!’

‘నీ కెందరు?’ అని అడిగాను.

వివరాలు చెప్పాడు. పెద్దవాడు రంగూణ్ లో వున్నాడు.
వాడి జీతం మూడొందలు. అదృష్టవశాత్తు రైలు నిలిచింది.
నేను దిగి ప్లాట్ ఫారం మీదికి నడిచాను. రాజారావుగా
రబ్బాయి, రంగారావు కనిపించాడు. నా చేతిలో బాగ్
తీసుకున్నాడు.

‘వమండోయ్ — విన్నారా — నా కుద్యోగం దొరికింది! అన్నాడు, వుత్సాహంతో.

‘సంతోషం.’

‘ఆరంభంలో నూరు, మీ కెంతండీ?’ అని అడిగాడు, బాగ్ లాక్కుని గబగబ నడిచిపోయాను.

మరో తరంవారు. వేరన్నాను యిందాకా. ఇందులో, నే పొరబడ్డాను. వారి సందేశం యిదే — అని కంచపడ్డాను. ఎందులో సమానత్వంలేని యీ దేశానికి యిందులో ఐక్యత కుదిరింది. సమానత్వం అనేది మానవుడిప్పప్పుంగా వుండాలిందే కాని యధార్థం కాదేమో!

నా కావూరు కొత్త. జబ్బుచేసింది. మంచానపడ్డాను. సుందరంకూడా నలతగానేవుంది. ఓ మిత్రుడు వొకడాక్టర్ని తీసుకొచ్చాడు. ఆయన అన్నీ పరీక్షచేసి మందు పంపించాడు. రెండు రోజులైంది. నయం కాలేదు.

‘మలేరియా — రెండు రోజుల్లో తగ్గుతుంది’ అని హామీ యిచ్చాడు.

‘ఇది సీజన్. చైర్మన్ కి యిదే జబ్బు, నా ట్రీట్మెంట్. మొన్న సబ్ కలెక్టర్ మామగారు వైరిస్టే వెళ్ళాను, మలేరియా’ అవన్నీ వర్ణించాడు డాక్టర్.

‘మీరు యీ వూరికి కొత్త. ఏం చేస్తున్నారు?’

ఫలానా అన్నా.

‘ఏమిస్తారు?’

సబ్ కలెక్టర్ కి, చైర్మన్ కి ఏమిస్తారో ఆయనకి తెలుసు. మరి నా విషయమో! తెలిస్తేగాని, తను అల్లుకున్న వలలో

నన్ను యినుడుచ్చలేనా. చేపలవలలో బురదపాము పడితే ఎట్లా? నాకు నీరసం, దిగులు. మాట్లాడిస్తాడు. ఆప్రశ్నకి సమాధానం యిచ్చి నేను కళ్ళుచూస్తే బిల్లు పంపకపోయినా ఆయనకి చింతలేదు.

నేను కళ్ళు చూసుకున్నాను. నాకు కోపంరాలేదు. జాలేసి ఏడుపొస్తోంది. సమాధానం యివ్వనంతవరకూ ఆయన పాద లకింద ధ్వనించే భూకంపాన్ని నేను సమాధానం యిచ్చి మరీ చావమనిగది సంఘం.

‘బిల్లు పంపి: చంకి’ అంది సుందరం.

ఆయన పంపలేదు. మళ్ళా గాలేకు.

మరో మూడేళ్ళుగడిచాయి. వీళ్ళు గడవడం కథల్లోనే కాకుండా జీవితంలోంచి కూడా సులభం. గడినిపోవటంగురించి ఆలోచిస్తేనే జీవితం అంతా వొక మస్కంలా గుండటం, సృష్టి అంతా మాయగా వోచడం జరుగుతుండేమో! ఎంత దూరం, ఎంతకాలం ప్రయాణంచేసినా, అక్కడే వున్నాను— అద్దంలో చూచుకుంటే ప్రయాణం బడలిక కొంచెం కనబడొచ్చు. సంఘానికి నా జీవంగురించి పరామర్శలు తగ్గాయి. కొత్త వ్యక్తులను కవ్వించడానికి పోయింది. సంతాన నిరోధక మార్గం మన సేకంలో ప్రచారం కాకపోవడంవల్ల నాకు జరిగిన ఉపకారాలలో యిదొకటి. కొత్తగా జన్మించిన వారి జీతాలపని నుకుంటుంది మరి :

నా జీతం పెద్దదైంది. ఇంకంతకంటే పెద్దదయ్యే అవకాశాలు లేవు. దేశానికి స్వాతంత్ర్యం కూడా వచ్చింది. అంతేత నాకు మరో అంతకంటే పెద్ద ప్రవ్యోగం, ‘కేంద్రం’లో

దొరకడం అసంభవంకాదు నా అభిప్రాయాలు చాలావరకూ స్థిరపడిపోయాయి. మంత్రులందరూ జీతాలకట్టలలో కనబడతారు. సంఘం అంటే ఎంత! అని అడిగే వాకధ్వని. 'స్త్రీ' అంటే జీతాన్ని మాయంచేసే వాకశక్తి 'స్త్రీ' జీతాన్ని తగ్గించగల్గు; హెచ్చించగల్గు. అసలులేకుండా మాయంచెయ్యగల్గు. సత్యం అంటే జీతం ఎంతో కనుకోవడం. సౌందర్యం జీతం ఎంతో అందంగా అడగడం. సంస్కారం అంటే అదే చమత్కారంగా అడగడం; 'కళ' అంటే అదెంతో చెప్పకపోవడం—యీ విధంగా నా మనస్తత్వం తయారైంది. నేనేం చెయ్యను?

నేనే యింకొకరికి జీతాలిచ్చే ఏర్పాటుం—అప్పుడు నన్ను 'మీరేమిస్తారు?' అని అడిగే మహానుభావులుంటారు. ఆ ఏర్పాటు లేదు; అంచేత వొక్కటే మార్గంవుంది; సన్యాసం పుచ్చుకోవాలి—సన్యాసి యివ్వడు, పుచ్చుకోడు—పుచ్చుకుంటే ఎప్పుడైనా పాలు, వేళ్ళు. ఇస్తే ఎప్పుడైనా కాస్తంత బూడిదిస్తాడు.

సుందరంమనస్సుకూడా స్తిమితంగాలేదు. ఏదో మూగజాధ; నాకేసి చూళ్లేదు; నాతో మాట్లాడలేదు. వెళ్లిగా చూస్తుంది; స్వప్నంలో సంచారం; మేం ఒకరికొకరందూరమైపోతున్నాం. పిల్లలు చెయ్యి చెయ్యి కలుపుతున్నారు. వేళ్ళు నెప్పెట్టి ఒదిలేస్తాం. శరీరాలు విడిపోయి, ఆత్మలు రెండూ ఏకమాతున్నా యనుకోవాలి. ఏమిటో అదంతా భ్రమేమో! శరీరాలు భ్రమైతే, ఆత్మలు కాకూడదా ఏమిటి!

విశాలానందస్వామి ఒకరి దర్శనం చేశాం. ఆయన గొప్ప యోగి; ఆయన్ని గురించి వింతగా చెప్పుకున్నారు. ఒక ప్రశాంతత స్వప్నయాన్ని ఆవరించుకుంటు దన్నారు. వందలకొలది జనం వెళ్ళి ఆయన్ని చూచి వస్తున్నారు. మాక్కూడా ప్రశాంతత కావాలి,

ఉదయం ఎనిమిదైంది. ఆశ్రమంలో వో పదిమందికంటే ఎక్కువ జనంలేకు. వెళ్ళి గచ్చుబాద నమస్కారం చేసి కూర్చున్నాం నేనూ, సుందరమూ.

విశాలానందస్వామి నిండ్లైన నిగ్రహం. విశాలమైన నుదురు. పెద్దకళ్ళు. వెడల్పాటి నోడు. లావాటి మెడ—నాటకంలో విగ్గులేని భీముడివేషంలావుంటుంది. నిమిలితనేత్రుడై ధ్యానంచేసి, ప్రాంత సేవకుకి తేనుకున్నాడు. చిత్రంగా నవ్వి, దగ్గరగా జరిగిన నలుగుర్నీ కుశలప్రశ్నలు వేస్తున్నాడు. చనువుగా మాట్లాడాడు. నాకు భయంపోయింది. కొందరు యోగులు మాట్లాడరని వినికొడి. ఈయన అట్లాకాదు. నాకు సంతోషం కలిగింది. నా సందేహాలన్నీ తీర్చుకోవచ్చునని, పరమానంద భరితుణ్ణి యాను

నేను ఎక్కడనుంచి వచ్చిందీ అడిగా రాయన.

నమ్రతతో చెప్పాను.

ఏం చేస్తున్నాడీ అడిగారు.

ఇంకా నమ్రతతో ఫలానా అని చెప్పాను.

'ఏమిస్తారు?' అన్నా రాయన.

నేను స్తంభించిపోయాను. చావడం సుఖమై వుంటే, చనిపోదురు సూడా. సమాధిలో పడ్డాను. ఒక గొప్ప తేజస్సు

నాలో తేచింది. ఎవరో హృదయాన్ని బైటికితీసి, కడిగి మళ్ళా స్వస్థానంలో వుంచినట్లయింది. చర్మం వెనక్కి తిరిగినట్లుంది ఆ ఆనుభవం. జ్ఞానోదయమైంది. సత్యాన్ని తెలుసుకున్నాను. ఆత్మశుద్ధి జరిగింది. ఆత్మ పవిత్రమైంది. సందేహాలు, సంశయాలు నశింపయ్యాయి. ఆత్మబోధచే, సత్ చిత్ ఆనందాలు జీవాత్మగా మారి పరమాత్మలో ఐక్యమయ్యాయి. అదీ యీ దేశం నాకిచ్చిన సందేశం.

దాని ఫలితం?

నేను వుద్యోగానుంచి విరమించాను.

గోదావరీ నదీతీరాన చిన్న పాకేసుకున్నాను

ఒక ఆవుని తెచ్చుకున్నాం.

సుందరం నదిలో స్నానంచేసి, పాలు పితుకుతుంది.

ఇద్దరం త్రాగి, విశ్వాన్ని శిలకిస్తాం.

ఎవరేనా వొస్తే, కాసిని పాలిస్తాం.

గడ్డిపోచల్ని కోస్తుంది సుందరం—నేను వొక్క వొక్కటే నదిలో వొదిలి అలలమీద వాటిప్రయాణం పరిశీలిస్తాను.

సంధ్య వెలుగులో ఎఱ్ఱనై గడ్డిపూచ సీటిని పచ్చగా కలవరపెట్టి, నిశ్చితంగా కదిలి, నా మనస్సులో నిలిచిపోతుంది. అదీ, అది నా కిచ్చిన సందేశం.